

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 290

14-07-2022 - ൽ മറുപടിയ്ക്ക്

കാർഷിക മേഖലയിൽ നിന്നുള്ള മൊത്ത മൂല്യവർദ്ധന

ചോദ്യം		ഉത്തരം	
<p>ശ്രീ. മോൻസ് ജോസഫ്, ശ്രീ. അനൂപ് ജേക്കബ് , ശ്രീ. മാണി. സി. കാപ്പൻ, ശ്രീ. പി. ജെ. ജോസഫ്</p>		<p>ശ്രീ പി. പ്രസാദ് (കൃഷി വകുപ്പ് മന്ത്രി)</p>	
(എ)	<p>സംസ്ഥാനത്ത് കാർഷിക മേഖലയിൽ നിന്നുള്ള മൊത്ത മൂല്യവർദ്ധന കുറഞ്ഞുവരുന്നത് പരിശോധിച്ചിട്ടുണ്ടോ; വിശദമാക്കാമോ;</p>	(എ)	<p>സാമ്പത്തിക സ്ഥിതിവിവര കണക്കുകളുടെ അടിസ്ഥാനത്തിൽ സംസ്ഥാനത്ത് കാർഷിക മേഖലയിൽ നിന്നുള്ള മൊത്ത മൂല്യ വർദ്ധനവിനെ സംബന്ധിക്കുന്ന വസ്തുതകൾ പരിശോധിച്ചിട്ടുണ്ട്.</p> <p>2020-21 സാമ്പത്തിക വർഷത്തെ Quick revised estimate പ്രകാരവും 2021-22 ലെ projected estimate പ്രകാരം constant price ലും Current price ലും വർദ്ധനവ് ആണ് രേഖപ്പെടുത്തിയിട്ടുള്ളത്. എന്നാൽ 2011 -12 സാമ്പത്തിക വർഷത്തെ കണക്കുകളെ അപേക്ഷിച്ച് constant price എസ്റ്റിമേഷനിൽ 2012 -13 മുതൽ 2019-20 വരെ നേരിയ കുറവ് രേഖപ്പെടുത്തിയിട്ടുണ്ട്. 2020-21 മുതൽ വർദ്ധനവ് രേഖപ്പെടുത്തിയിട്ടുണ്ട്. Current price എസ്റ്റിമേഷനിലും 2015-16 വരെ ഏറ്റക്കുറച്ചിലുകൾ രേഖപ്പെടുത്തിയെങ്കിലും 2016-17 മുതൽ വർദ്ധനവാണ് രേഖപ്പെടുത്തിയിരിക്കുന്നത്.</p>
(ബി)	<p>വനമേഖലയുമായി ചേർന്ന് കിടക്കുന്ന കൃഷിഭൂമിയുള്ള കർഷകർക്ക് വന്യജീവി ആക്രമണത്തിൽ നിന്നും വിള സംരക്ഷണം ലഭിക്കാത്തത് ഇതിന് കാരണമായി കരുതുന്നുണ്ടോ; വിശദമാക്കാമോ;</p>	(ബി)	<p>വിള നാശം സംഭവിക്കുന്നത് ഉല്പാദന വർദ്ധനവ് കുറയുന്നതിന് ഒരു കാരണമായി കണ്ടെത്തിയിട്ടുണ്ട്. എന്നാൽ വന്യമൃഗ ശല്യം മൂലം കൃഷി നശിക്കുന്നതുകൊണ്ട് എത്രമാത്രം ഉല്പാദനവർദ്ധനവ് സാധ്യമാകാതിരിക്കുന്നു എന്നതിന്റെ പ്രത്യേക കണക്ക് ലഭ്യമല്ല.</p>
(സി)	<p>2013-14 കാലയളവിൽ 12.37 ശതമാനമായിരുന്ന കാർഷിക മേഖലയിലെ മൂല്യവർദ്ധന 2021-ൽ 8.03 ശതമാനമായി കുറഞ്ഞതിന്റെ കാരണങ്ങൾ പരിശോധിച്ചിട്ടുണ്ടോ; വിശദമാക്കാമോ;</p>	(സി)	<p>2013-14 കാലയളവിൽ constant price-ൽ മൊത്തം മൂല്യവർദ്ധനവായിരുന്ന 2599876 ലക്ഷം രൂപ 2020-21-ൽ 2237330 ലക്ഷം രൂപയായി കുറഞ്ഞിട്ടുണ്ട്. എന്നാൽ current price-ൽ 2013-14-ൽ 2837347 ലക്ഷം രൂപ എന്നത് 2020-21-ൽ 3305097 ലക്ഷം രൂപയായി വർദ്ധിച്ചിട്ടുണ്ട് എന്നാണ്</p>

		<p>സാമ്പത്തിക സ്ഥിതിവിവര കണക്കു വകുപ്പ് പ്രസിദ്ധീകരിച്ചിട്ടുള്ള റിപ്പോർട്ടിൽ പറയുന്നത്.</p> <p>2013-14 ലെ സംസ്ഥാനത്തിലെ മൊത്തം മൂല്യവർദ്ധനവിൽ (GSVA-Gross State Value Added) കൃഷി അനുബന്ധ മേഖലയുടെ constant price ലെ വിഹിതമാണ് 12.37 ശതമാനം. അതിൽ കൃഷിക്കുമാത്രമുള്ള വിഹിതം 7 ശതമാനമാണ്. 2020-21 ൽ അത് യഥാക്രമം 9.44 ശതമാനവും 4.96 ശതമാനമാണ്. ആയത് മുൻവർഷത്തേക്കാൾ (2019-20) വർദ്ധിച്ചിട്ടുണ്ട്. Current Price അടിസ്ഥാനത്തിൽ 2020-21 വർഷത്തെ കൃഷി അനുബന്ധ മേഖലകളിൽ GSVA വിഹിതം 11.86 ശതമാനമാണ്. അതിൽ കൃഷിയ്ക്ക് മാത്രമുള്ള വിഹിതം 4.63 ശതമാനമാണ്. ആയത് മുൻ വർഷത്തേക്കാൾ (2019-20) വർദ്ധനവ് ഉണ്ടായിട്ടുള്ളതാണ്.</p>
(ഡി)	<p>എങ്കിൽ കാർഷിക മേഖലയെ പുനരുജ്ജീവിപ്പിക്കാൻ എന്തെല്ലാം സമഗ്ര പദ്ധതികളാണ് നടപ്പിലാക്കാൻ ഉദ്ദേശിക്കുന്നതെന്ന് വിശദമാക്കാമോ?</p>	<p>(ഡി) സംസ്ഥാനത്തിനെ കാർഷിക സ്വയംപര്യാപ്തമാക്കുവാൻ ഉദ്ദേശിച്ച കൃഷി വകുപ്പ് ദീർഘകാലാടിസ്ഥാനത്തിലും പുതിയതുമായ പല പദ്ധതികൾ ആവിഷ്കരിച്ചു നടപ്പിലാക്കി വരുന്നുണ്ട്. കാർഷിക ഉല്പാദനം വർദ്ധിപ്പിക്കുവാനും സുസ്ഥിരവികസന ലക്ഷ്യങ്ങൾ നേടുന്നതിനു വേണ്ടിയും ഉല്പാദനം, ഉല്പാദനക്ഷമത എന്നീ മേഖലകളിൽ കൂടുതൽ ശ്രദ്ധ കേന്ദ്രീകരിച്ചിട്ടുണ്ട്. ഭക്ഷ്യവിളയായ നെല്ല്, പച്ചക്കറി, സുഗന്ധവിളകൾ, പഴവർഗ്ഗങ്ങൾ മുതലായവയുടെ കൃഷി നിലനിർത്തുന്നതിനോടൊപ്പം കൂടുതൽ സ്ഥലങ്ങളിലേയ്ക്ക് കൃഷി വ്യാപിപ്പിക്കുന്നതിനും ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനുള്ള പദ്ധതികൾ നടപ്പിലാക്കി വരുന്നു. തെങ്ങിൻ തോട്ടങ്ങളിൽ മെച്ചപ്പെട്ട കാർഷിക പരിപാലനം, ഇടവിള കൃഷി, സമ്മിശ്രകൃഷി എന്നിവ നടത്തി യൂണിറ്റു വിസ്തീർണ്ണത്തിൽ പരമാവധി ആദായം വർദ്ധിപ്പിക്കുന്നതിന് സമഗ്രവികസന പദ്ധതിയായ കേരളഗ്രാമം, ക്യാമ്പയിൻ അടിസ്ഥാനത്തിൽ തെങ്ങിൻ തോട്ടങ്ങളിൽ പയർവർഗ്ഗം, പച്ചിലവളം, പച്ചില ഇലവിള പ്രയോഗം, തെങ്ങിൻ തടം തുറക്കൽ, വളപ്രയോഗം, മറ്റു കൃഷിപ്പണികൾ, കീടരോഗ നിയന്ത്രണ പദ്ധതി (കേര രക്ഷാ വാരം) എന്നിവ ഈ വർഷം നടപ്പിലാക്കാൻ ഉദ്ദേശിക്കുന്നു. കർഷകരുടെ വരുമാനം, സുസ്ഥിരത, ഭക്ഷ്യസുരക്ഷ, പാരിസ്ഥിതിക സ്ഥിരത എന്നിവ മെച്ചപ്പെടുത്തുന്നതിന് ഇപ്പോൾ പിന്തുടരുന്ന വിള-കേന്ദ്രീകൃത സമീപനത്തിന്റെ അപര്യാപ്തത കണക്കിലെടുത്തുകൊണ്ട് ലഭ്യമായ വിഭവങ്ങൾ സുസ്ഥിരമായ രീതിയിൽ കാര്യക്ഷമമായും വിവേചനാപരവുമായി ഉപയോഗിക്കുന്നതിനും</p>

ഉറപ്പായ വരുമാനം കർഷകർക്ക് ലഭിക്കുന്നതിനുമായി വിള അടിസ്ഥാനമാക്കിയുള്ള വികസനത്തിൽ നിന്നും കൃഷിയിടാധിഷ്ഠിത വികസന സമീപനത്തിന് ഈ വർഷം തുടക്കമിടുന്നു.

കാർഷിക സ്വയംപര്യാപ്തത കൈവരിക്കുന്നതിനുവേണ്ടി ഈ സാമ്പത്തിക വർഷം നടപ്പിലാക്കുവാൻ ഉദ്ദേശിക്കുന്ന പദ്ധതികൾ ചുവടെ ചേർക്കുന്നു.

(1) കൃഷിയിടാസുത്രണാധിഷ്ഠിത വികസന സമീപനം

വിളയധിഷ്ഠിത സമീപനത്തിൽ നിന്നും മാറി സംയോജിത-ബഹുവിളകൃഷിസമ്പ്രദായത്തിലേക്കുള്ള മാറ്റത്തിലൂടെ നിലവിലുള്ള കൈവശഭൂമിയിൽ നിന്നും പരമാവധി വരുമാനം ഉറപ്പുവരുത്തുക എന്നതാണ് ഈ സമീപനത്തിന്റെ പ്രധാന ലക്ഷ്യം.

(2) വിള വിസ്തൃതി വർദ്ധനവും വികസന സമീപനവും

വിവിധ വിളകളുടെ വിസ്തൃതി വർദ്ധിപ്പിക്കുന്നതിനും കാർഷിക ആവാസ വ്യവസ്ഥാ യൂണിറ്റുകളുടെ അടിസ്ഥാനത്തിൽ കൃഷി സമ്പ്രദായത്തിൽ മാറ്റങ്ങൾ കൊണ്ടുവരുന്നതിനാണ് ഈ സമീപനം ലക്ഷ്യമിടുന്നത്. ഈ സമീപനത്തിൽ ഉൾപ്പെടുന്ന പദ്ധതികൾ ചുവടെ ചേർക്കുന്നു.

- (a) നെൽകൃഷി വികസന പദ്ധതി
- (b) പച്ചക്കറി വികസനം
- (c) നാളികേര വികസനം
- (d) സംയോജിത കൃഷിസമ്പ്രദായ സമീപനത്തിലൂടെ വിളകളുടെ വികസനം
- (e) ജൈവ കൃഷിയും ഉത്തമ കൃഷി രീതികളും
- (f) കട്ടനാട് മേഖലയിലെ കാർഷിക വികസനത്തിനുള്ള പദ്ധതി

(3) കാർഷിക വിപണനവും വിളവെടുപ്പിനു ശേഷമുള്ള പരിപാലനവും

കർഷകർക്ക് ഉയർന്ന വരുമാനം ഉറപ്പാക്കുന്നതിനുവേണ്ടി കാർഷികോൽപ്പന്നങ്ങൾക്കായി മികച്ച രീതിയിൽ രൂപകൽപ്പന ചെയ്തും കാര്യക്ഷമമായ വിപണന സംവിധാന വികസനം, വിളവെടുപ്പിനുശേഷമുള്ള നഷ്ടം തടയുക, ഉയർന്ന വില ഉറപ്പുവരുത്തുന്നതിനായി മൂല്യവർദ്ധനവിന്റെ

പ്രോത്സാഹനം തുടങ്ങിയവയ്ക്ക് ഊന്നൽ നൽകി ഈ സാമ്പത്തിക വർഷത്തിൽ പദ്ധതികൾ ആവിഷ്കരിച്ചു നടപ്പിലാക്കുവാൻ ഉദ്ദേശിക്കുന്നു. വിപണി വികസനത്തിനുള്ള പദ്ധതികൾ, വില സ്ഥിരതയ്ക്കുള്ള വിപണി ഇടപെടൽ സഹായം, കേരള ഫാം ഫ്രഷ് പഴം പച്ചക്കറി - ബേസ് പ്രൈസ് പദ്ധതി, വിളവെടുപ്പിന് ശേഷമുള്ള പരിപാലനവും മൂല്യവർദ്ധനവും എന്ന പദ്ധതി എന്നിവയാണ് ഇതിൽ ഉൾപ്പെടുന്നത്.

(4) വരുമാനം ഉറപ്പാക്കലും നഷ്ട സാധ്യതാ ലഘൂകരണവും

നഷ്ട സാധ്യത ലഘൂകരിക്കുവാനുള്ള നടപടികൾ സ്വീകരിച്ചു കർഷകർക്ക് തങ്ങളുടെ വിളയിൽ നീനും പ്രതീക്ഷിക്കുന്ന വരുമാനം ഉറപ്പു വരുത്തുന്നതിനും പ്രകൃതിക്ഷോഭമൂലം വിളനാശം ഉണ്ടായാൽ നഷ്ടപരിഹാരം നൽകുന്നതിനും ഈ പദ്ധതി സഹായകരമാകുന്നു. സംസ്ഥാന വിള ഇൻഷുറൻസ്, പ്രകൃതിക്ഷോഭങ്ങൾ നേരിടുന്നതിനും കീടരോഗനിയന്ത്രണത്തിനുമുള്ള അടിയന്തിര നടപടി എന്നീ പദ്ധതികൾ ഇതിൽ ഉൾപ്പെടുന്നു.

(5) മറ്റു പദ്ധതികൾ

- (a) ഗുണമേന്മയുള്ള നടീൽ വസ്തുക്കളുടെ ഉല്പാദനവും വിതരണവും
- (b) മണ്ണിന്റെ ആരോഗ്യപരിപാലനവും ഉല്പാദനക്ഷമത ഉയർത്തലും
- (c) വിള ആരോഗ്യപരിപാലനം
- (d) ലബോറട്ടറികളുടെ ആധുനീകരണം
- (e) ഫാം യന്ത്രവൽക്കരണത്തിനുള്ള സഹായം.

(6) കേന്ദ്രവിഷ്കൃത പദ്ധതികൾ

- (a) ഹോർട്ടികൾച്ചർ വികസനത്തിനായുള്ള മിഷൻ
- (b) രാഷ്ട്രീയ കൃഷി വികാസ് യോജന (ആർ.കെ.വി.വൈ)
- (c) സബ് മിഷൻ ഓൺ അഗ്രിക്കൾച്ചർ മെക്കനൈസേഷൻ
- (d) ദേശീയ ഭക്ഷ്യസുരക്ഷാ മിഷൻ (എൻ.എഫ്.എസ്.എം)
- (e) ആത്മ

		<p>(f) നാളികേര വികസന ബോർഡ് പദ്ധതികൾ</p> <p>(g) പ്രധാൻ മന്ത്രി കൃഷി സിഞ്ചായ് യോജന- (പി.എം.കെ.എസ്.വൈ)</p> <p>(h) റെയിൻ ഫെഡ് ഏരിയ ഡെവലപ്മെന്റ് പദ്ധതി</p> <p>(i) സോയിൽ ഹെൽത്ത് കാർഡ്</p> <p>(j) നാഷണൽ മിഷൻ ഓൺ എഡിബിൾ ഓയിൽ സീഡ്സ് പദ്ധതി.</p>
--	--	---

സെക്ഷൻ ഓഫീസർ